

شمس تبریز اور مولانا نے دم

(نیاز مند کے مقالہ مفصل ”جلوہ گاہ رومی“ کا ایک مبحث)
شہاب

مولانا مہر محمد خاں صاحب شہاب مالیر کوٹلوی

شمس تبریز اور مولانا جلال الدین محمد غافل بہ رومی کے روحانی روابط ایک راز ہیں۔ شمس کی ملاقات سے پہلے مولانا ایک مدرس ایک فقیہ اور ایک مفتی یا اہل ظاہر میں سے ایک بڑے عالم تھے، لیکن شمس کی ملاقات کے بعد پہلے مشاغل میں انقلاب آگیا۔ اور بیشتر اوقات جذب و شوق اور دھڑ و سماع میں گزرنے لگے۔

شمس تبریز کے نام و نسب اور خاندان کے متعلق ہمارے سامنے کئی روایتیں موجود ہیں مثلاً:-
(۱) پہلی روایت مولانا شبلی نعمانی کی ہے۔ موصوف فرماتے ہیں کہ:-

شمس تبریز کے والد کا نام علاؤ الدین تھا، وہ کیا بزرگ کے خاندان سے تھے جو فرقہ اسماعیلیہ کا امام تھا، لیکن انھوں نے اپنا آبائی مذہب ترک کر دیا تھا۔ شمس نے تبریز میں علم ظاہری کی تحصیل کی، پھر بابا کمال الدین جندی کے مرید ہوئے۔

(سوانح مولانا روم از علامہ شبلی ص ۸ مطبوعہ دہلی)

اگرچہ مولانا شبلی نے اسی صفحہ کے حاشیہ میں یہ بھی لکھا ہے کہ:-

”دیباچہ فتویٰ نقحات میں لکھا ہے کہ شمس کا کیا بزرگ کے خاندان سے ہونا غلط ہے“

(۲) اس کے خلاف پروفیسر بدیع الزماں فروز انفر اپنی مؤلفہ سوانح مولانا روم کے صفحہ ۵۳ پر

دولت شاہ کا یہ بیان نقل کرتے ہوئے کہتے ہیں کہ شمس :-

”پسر خاوند جلال الدین یعنی جلال الدین حسن معروف بہ زوستان از شراد بزرگ امید کہ ماہین
(۶۰۴-۶۱۸) حکومت الموت داشت شمر ۵ x x x جلال الدین حسن زوستان بنص
عطا ملک جوینی جز علاء الدین محمد (۶۱۸-۶۵۳) فرزند و گزند داشتہ“

(۳) اور خاندان شمس کے بارے میں یہی پروفیسر فردوزا فقر خود اپنی تحقیق ان لفظوں میں ظاہر کرتے ہیں کہ :-

شمس الدین محمد بن علی بن ملک داؤ (نام و نسب بحوالہ مناقب اخلاکی و نفحات الانس)

از مردم تبریز بود - و خاندان دی ہم اصل تبریز بودند“ (شرح حال مولوی از فردوزا فقر ص ۸)

(۴) اس سلسلہ میں چوتھی روایت فردوزا نزاریہ اسماعیلیہ کی تاریخ ”زومبین جبل اللولتین“ کی ہے جو کہ

قابل توجہ نہیں، وہ روایت بتاتی ہے کہ سلسلہ نزاریہ اسماعیلیہ یا آغا خانی فرقہ کے امام خود جلال الدین حسن
تھے، ان کے فرزند علاء الدین محمد تھے اور انہی علاء الدین محمد کے دو فرزند تھے۔ جن میں سے ایک کا نام شمس
تبریز تھا۔ اور دوسرے بیٹے کا نام رکن الدین تھا، انہی رکن الدین کے ایک بیٹے شمس الدین نام کے بھی تھے
جو اپنے والد ماجد امام رکن الدین کے بعد نزاری اسماعیلی الموقی سلسلہ کے امام منصوب و معصوم قرار پائے تھے۔
یہ شمس الدین جو نزاری سلسلہ کے امام ہوئے، بیٹھے تھے۔ علاء الدین محمد کے فرزند شمس تبریز کے (مفہوم
اخوذا زومبین ص ۲۲ طبع اول) اسی کتاب کے اسی صفحہ پر ”شمس تبریز“ کے نام کے نیچے خطوط وحدانی
میں لکھا ہے کہ :-

”مولانا جامی نے نفحۃ الانس میں ان کا اسماعیلی سلسلہ میں ہونا بیان کیا ہے“

اور اسی صفحہ پر رکن الدین کے بیٹے شمس الدین کے نام کے نیچے خطوط وحدانی میں لکھا ہے کہ :-

”الموت کے اہلدام سے آذربائیجان ضلع میں اماموں نے اپنا مسکن بنایا“

۱۷ مجلس ترقی ادب ”لاہور کی شائع کردہ سوانح مولانا دم مصنفہ علامہ شبلی اور مرتبہ جناب سید عابد علی آباد لاہوری کے حاشیہ
مطالعہ پر (ڈاکٹر شفق ایرانی کے قول کے مطابق) شمس کا نسب نامہ بتایا گیا ہے ”شمس الدین بن علی بن ملک مراد

تبریزی“ شہاب

۱۸ مولانا جامی کی کتاب کا صحیح نام ”نفحات الانس“ ہے۔ شہاب۔

(۵) اسی کتاب ”نوربین“ کے صفحہ ۴۶ پر امام شمس الدین (سن ۱۵۳۵ھ تا ۱۵۸۵ھ) کے مال میں

لکھا ہے کہ :-

”حضرت شمس تبریز جو مولانا جلال الدین رومی کے مرشد مشہور ہیں، وہ حضرت امام شمس الدین محمد سے علیحدہ ہیں۔ چونکہ یہ سلسلہ اہل اسماعیلی خاندان سے جدا نہیں اور

جو سادات بدحشاں میں چوڑے ہیں وہ بھی انہیں میں سے ہیں۔“

خط کشیدہ عبارت کا مطلب مجھ پر کھلا نہیں، تاہم اتنا ضرور واضح ہے کہ مولانا روم کے ”مرشد“ یا ”محبوب“ ”شمس تبریز اور اسماعیلیوں کے ”امام شمس الدین محمد“ دو الگ الگ بزرگ ہیں، ہمارے مولانا شبلی شمس تبریز کو علاء الدین کا فرزند بتاتے ہیں، یہ نزاری اسماعیلی فرقہ کی تاریخ کے مطابق ہے۔ دولت شاہ نے شمس تبریز کو جلال الدین کا فرزند بتایا ہے، اسے مولانا شبلی اور فردوز الفروعی کا جوینی کی سند سے صحیح تسلیم نہیں کرتے، اس لئے کہ فردوز الفروعی کا علاء الدین کا علاء الدین کے سو کوئی اور بیٹا تھا ہی نہیں، اسی کے ساتھ فاضل فردوز الفروعی شمس کو وطناً تبریزی اور اصلاً ایک اور ہی ایرانی تبریزی خاندان کا فرد ظاہر کرتے ہیں اور نزاری اسماعیلی تاریخ ”شمس تبریز“ کے اسماعیلی ”امام“ ہونے سے انکار کرتی ہے، مگر نزاریوں اماموں کے خاندان سے ”مرشد رومی شمس تبریز“ کا کوئی رشتہ ہے یا نہیں، اس بارے میں پیش نظر نزاری تاریخ کا بیان کم سے کم میرے لئے صاف نہیں، پھر بھی اتنا جانتا ہوں کہ اسلام کے اسماعیلی مدرسہ فکر کی جو دو بڑی شاخیں ہیں، مستعلی اور نزاری ان میں سے نزاری شاخ ”الموت“ کے باطنی امامت کی ظاہر امامت کی نمائندہ تھی اور ہے۔ اسی شاخ کے زندہ امام آج آغا کریم بن علی سلمان بن سلطان محمد مرقوم معروف بہ نزاری نس آغا خان ہیں۔

نزاریوں میں تمام خیر و علم و معرفت و روحانیت و قدرت و جلال کا مرکز اور تجلیات الہی کا مظہر صرت ”حاضر امام“ کی ذات خاص ہوتی ہے۔ ”امام حاضر“ کے مقابلہ میں ”امام“ کے بجائے بھنوں، چھاؤں حتیٰ کہ امام حاضر کے جسمانی باپ کی بھی کوئی روحانی حیثیت نہیں ہوتی، اس لئے شمس کے خاندان کے سلسلہ کا جاناٹمی حیثیت سے مفید ہو سکے تو جو اسکے ورثان کے امام زادہ ”ثابت ہو جانے سے بھی روحانی حیثیت سے مسئلہ کی

زعیت میں کوئی فرق نہیں پڑے گا، ہاں خود شمس کا مسلک کیا تھا؟ اس کا معلوم ہونا ضروری ہے، کہ اس سے بہت سے حقائق بے نقاب ہو سکتے ہیں، رہا کسی مسلک سے کسی شخص کا تائب ہونا یا کسی اور سلسلہ میں داخل ہو جانا، یا کسی بزرگ کا مرید ہونا، یا کسی علمی و روحانی مسلک کا مدارج ہونا۔ بعض اضافی باتیں ہیں، مجرد کلیات کو چھوڑ کر، فرد اور جزئیات میں کسی مسلک سے اتفاق و اختلاف ہمیشہ جزدی ہی ہو کر رہتا ہے۔ خواہ وہ جزو کتنا ہی اہم ہو، مگر ہوتا جزدی ہے، کلی اختلاف ہی کہنے کی بات ہے نہ ہوا ہے نہ ہو سکتا ہے اس کی مثالوں سے ماضی سے حال تک کی تاریخ بھری پڑی ہے۔ ایسا اتفاق و اختلاف ہمارا روزمرہ کا مشاہدہ مثلاً جلال الدین کے نو مسلمان ہونے کے بارے میں پروفیسر فرزدافر شرح حال مولانا مے نرم کے ص ۵۳ کے حاشیہ میں لکھتے ہیں کہ:-

”علتِ شہرتِ او (یعنی جلال الدین حسن) ہنر مسلمان آن بود کہ دے بگفتہ مورخین از طریقت آباو خود (یعنی از مسلک اسماعیلیت یا باطنیت) دست کشیدہ جانبِ شرع و ظو اہرِ مسلمانی را نامرعی نمیکند اردو بدین سبب از افراد باسلام او حکم کردند و انہما اسلام برصحت آن فتویٰ نوشتند“ رجوع شود بحلہ سوم جہاں کشائے جوئی ضمیر کا ہٹا ہے ”۳۱۱ طبع طہران ۱۳۳۰“

ظاہر ہے کہ جب الموت کی سیاسی طاقت ٹوٹ گئی تب کسی طاقت کو مردوں کو مارنے کی ضرورت نہ تھی۔ ورنہ واقعہ یہ ہے کہ اسماعیلی نزاریوں کی روحانی امامت کا سلسلہ اب تک جاری ہے، ہم نے مرعوم ہزارنہس سر آغا خان کو دیکھا تھا اور ان کے متعلق یہی پڑھا تھا کہ جب بھی وہ بمبئی میں ہوتے تھے تو وہ خود اپنے مریدوں کو عید کی نماز اپنی امامت میں ہاتھ چھڑ کر پڑھاتے تھے، ایسی ہی عید کی نماز باجماعت کی تصویریں ان کے سلسلہ کی مطبوعہ تاریخ ”ذریعین“ میں موجود ہیں، اور جب مرعوم پیرس میں ہوتے تو مراکشی امام صلوٰۃ کے پیچھے موقع بموقع جمعہ و عیدین کی نماز پڑھا کرتے تھے اور اب انکے جانشین آغا کریم کا یہ حال ہے کہ وہ اپنے دادا کے بعد اپنی جماعت کی امامت کے منصب پر فائز ہونے کے بعد۔ اگر آپ بمبئی میں ہیں اور جمعہ کا دن ہے تو آپ نے بمبئی کی جامع مسجد میں شافعی امام کی اقتداء میں جمعہ کی نماز کا فریضہ ادا کیا ہے۔ اب رہے خود مولانا مے نرم وہ عرفانیات میں شمس تبریز کے مرید ہوں یا نہ ہوں لیکن ان کے

عشق و شوق میں سرشار ضرور تھے۔ اور فقہاء، زبان کے برضات، ملاقاتِ شمس کے بعد اکثر و بیشتر اوقاتِ وجہ و سماع میں محو رہ کر تے تھے، شمسؒ ظواہر کی قید سے آزاد تھے اور مولانا سماع و وجہ کے ساتھ ساتھ نماز روزہ کے پابند اور فقی مسائل میں مسلک سیدنا امام ابو حنیفہؒ کے پیرو تھے، چنانچہ اسی سلسلہ میں پروفیسر فردا نگر کہتے ہیں کہ :-

”مولانا (روم) از علما و حنفیہ و در فروع مذہب از پیروانِ امام اعظم ابو حنیفہ بود و تربیت وی در مدارس حنفیان دست داد و خاندانش ہم مذہب حنفی داشتند“ (شرح حال مولانا از فردا نگر) ۱۹۵۵ء
اسی کتاب کے صفحہ ۱۸۲ پر یہ بھی لکھا ہے کہ :-

”وقتی سلطان ولد (فرزند مولانا سے روم) شایستگی تفصیل یافت مولانا اور ابہرائی برادرش علاء الدین روانہ دمشق کرد تا در آن شہر بفرار گرفتن علوم اشتغال ورزد و بنا بر بعضی روایات خود ہدایہ فقہ (تالیف برہان الدین ابی بکر مرغینانی) را بدو درس دادہ بود“
اور اسی کتاب کے صفحہ ۱۶۵ کے حاشیہ میں افلاک کے حوالہ سے لکھا ہے کہ :-

”(حسام الدین) چلبی ارغوی بود و شافعی مذہب بود، روزی در بندگی مولانا گفت می خواہم کہ بعد ایوم اقتدا بمذہب ابو حنیفہ کنم از آنکہ حضرت خداوندگار (یعنی مولانا سے روم) حنفی مذہب است، و ما اکنون در بارہ مذہب مولانا کہ گفتمہ او : ۱۔ مذہب عاشق زہد بہبا جداست ۲۔ عاشقان را مذہب ولت خداست بحث نمی کنیم و مقصود ما آنست کہ بدانیم او (یعنی مولانا سے روم) در فروع مذہب حنفی بودہ است دبرین سخن ادلہ بشمار آقا مرثوان کرد“

مولانا روم اور ان کے خاندان کی خفیت اس درجہ کی تھی کہ بقول فاضل فردا نگرؒ میں جب سلطان ولد کی وفات ہوئی تو ان کے خلیفہ عارف چلبی ہوئے ۔

”واو برای ارشاد خدا بندہ بمذہب سنت و ترک تشیع با یران سفرگزید و در واد“

۱۔ آپ نے دیکھا کہ مولانا روم کے پوتے حضرت عارف چلبی قونیہ سے ایران کا سفر اس لئے اختیار کرتے ہیں کہ (باقی صفحہ ۳۵۹ پر دیکھئے)

بسلطانہ مصادف گردید یا مرگب خدا بندہ " (سوانح مولانا روم از پروفیسر فروز انفرصت)
 مولانا کے روم کے ظاہر و باطن کی یہ روش، کسی قسم کی کمزوری یا نوز بانگ کسی قسم کی زمانہ سازی
 پر مبنی نہ تھی، بلکہ ان کے دلی یقین کی منظر تھی، کیونکہ مولانا اپنی روش زندگی میں نہایت صاف گو اور دھوکہ
 بات کرنے کے عادی تھے، چنانچہ فروز انفرصت ہی کا بیان ہے کہ :-

(بقیر حاشیہ صفحہ ۳۵) بلا کو خاں کا وہ جان نشین جوا پتہ آباد کے دین سے الگ ہو کر "خدا بندہ" کے نام سے اسلام کے شیعہ
 مدرسہ فکر کی طرف مائل ہو گیا تھا اسے حقیقی مدرسہ فکر کے حلقہ میں لے آئیں۔ کیوں؟ آپ کو معلوم ہے کہ مخلوق نے بظہار کو پامال
 کر دیا تھا، وہاں کی حکومت یا حکومتوں کا آئین حقیقی فقہ کی بغیر شرع اسلامی کے مطابق تھا۔ مولانا روم کا خاندان اسی دار و گیر
 کے زمانہ میں بخارا سے ہجرت کر کے ترکی میں آ گیا تھا۔ یہاں کے فرما فرما سلجوقی ترک تھے، ان کی ریاست کا قانون اسلامی بھی
 نوع میں حقیقی فقہ کے مطابق ہی تھا۔ اگرچہ خدا بندہ مسلم تھا۔ وہ ایلخانی بادشاہوں میں سے آٹھواں اور چنگیز خاں کی نسل میں چھٹا
 بادشاہ تھا، اس کا اہل نام چاہتو تھا۔ یہ لوگ مسلمان ہو گئے تھے۔ اور خود یہ بادشاہ ایک فقہی مسئلہ کے پیش نظر ایک شیعہ مجتہد
 کی تقلید کرنے لگا تھا۔ اس بادشاہ کا دوسرا بھائی غازان اہل سنت میں سے تھا، لیکن انہی اور بخاری ہاجروں کو ڈر تھا، اور حتمًا
 ترکی کے سلجوقی حکمرانوں کو بھی خوف ہو گا کہ موجودہ سیاسی مخالفت کو سنیقہ بنی سادہ کے سارے سات سو سال قبل کے طے شدہ
 بھگڑنے کو زندہ کر کے اور ایک نیا لباس پہنا کر کوئی تازہ سیاسی خلفشار نہ کھڑا کر دیا جائے۔ اس لئے وہ کئی شیعہ "کوسنی"
 بنانے نہیں بلکہ ملک کا امن بحال رکھنے کے لئے وہاں گئے تھے۔ اگرچہ اعلیٰ روحانی قدروں کا انکار نہیں۔ مگر میرا خیال ہے کہ یہ
 معزز و سیاسی اہمیت کا ہو گا۔ اب آپ اسی نقطہ نظر سے غور کیجئے کہ اس دور میں اسلامی ممالک کہنے کو شیعہ و سنی کے دو
 دھڑوں میں بٹے ہوئے تھے، مگر واقعہ یہ ہے کہ ماضی میں ہر آزادی خواہ پُر دلولہ جماعت نے اپنی سیاسی ہستی کے قیام و بقا کیلئے
 کوئی ایک نام اختیار کر رکھا تھا، اس لئے ہر اسلامی ملک کو کچھ بھی سہی، اسلام ہی کے آئین کا پیر و تھا مگر باہم ایک دوسرے سے
 امتیاز قائم رکھنے کے لئے قرآنی آئین کو اپنے ماحول کے حسب حال کسی آزادانہ تعبیر کے مطابق کوئی خاص نام دیکر اپنی آزادی یا دوسروں
 سے بے نیازی کا اعلان کرتا تھا۔ مغرب کے اسلامی ملکوں میں حکومت اسلام فقہ مالکی کے نام سے اور مصر وغیرہ میں فقہ شافعی کے نام
 سے، لیکن میں فقہ زیدی کے نام سے اور بعض عربی ممالک کے بعض حصوں میں فقہ حنبلی کے نام سے اور کچھ اسلامی ملکوں میں فقہ حنفی
 کے نام سے حکومتیں چلتی رہی ہیں۔ جہاں شیعہ اسماعیلیوں یا اثنا عشریوں کا زور ہوا انھوں نے اپنے ہاں کی فقہ یا آئین کو شیویا اسماعیلی
 یا جعفری یا کسی ایسے ہی اور نام سے اپنی اپنی حکومتوں کا کاروبار چلایا۔ امتیازی حیثیت سے ان کا نام کچھ بھی سہی مگر ان سب کا سیاسی
 قانون قرآن حکیم ہی تھا اور ان حکومتوں کے آئین اپنی اپنی مخصوص روایات یا ان کے ذہنوں کی کاوش کے منظر تھے۔ یہی کچھ ماضی میں
 ہوتا تھا اور یہی کچھ اب بھی ہو رہا ہے۔ قرآن حکیم کی تعبیرات کا سد باب نہیں ہو گیا نہ ہی ہو سکتا۔ علم دین یا فقہ فی الدین چاہتو

(باقی صفحہ ۳۶ پر)

از بیچ کس مد اظہار طریقہ و عقیدہ خود عابدانداشت و باہماں پشت گرمی کہ بخورشید
حقیقت داشت بی بیچ ہم و تری یکتہ در برابر اصل ظاہر بقدم جدایتاد و بوعدت و گنگائی
ورفع اختلاف و ترک صورت و توجہ بمعنی و سازش باہمہ مذاہب و عشق بجمال و کمال مطلق
دعوت کرد۔“ (احوال زندگانی مولانا روم از فردر انفر ۵۵-۱۵۶)

یہی وجہ ہے کہ مولانا اعلان فرمایا کرتے تھے کہ:-

”من باہفتاد و سہ مذاہب یکی ام“

(احوال زندگانی مولانا روم از فردر انفر ۵۳)

مطلب یہ کہ قانونی امور میں یا معاملات باہمی میں ملک کے قانون حنفی کی پیروی کی جاتی تھی اور معنویات میں
حقائق و معارف الہی کی بے حدی کی سیر ہو کرتی تھی۔

میں عرض کروں گا کہ بظاہر شمس تبریز ظاہر کے پابند نہ تھے اور اس کے خلاف مولانا سے روم ظواہر
شرع اور قانونی امور میں فقہ حنفی کے پیروکار تھے، اور ذاتی رنگ میں سماع و وجد میں محور تھے، ان کی
حالت گویا اس شعر کی مصداق تھی۔

درکنی جام شریعت درکنی سندان عشق • ہر ہوسنا کی نماند جام و سندان باغن

نظر آ رہا ہے کہ مولانا کی زندگی اور ان کے روزمرہ کے مشاغل میں، شمس کی ملاقات کے بعد جو انقلاب
آیا، اس سے سماج میں، خاندان میں، مسجد و مدرسہ میں تہلکہ مچ گیا، چہ میگوئیاں شروع ہو گئیں، نہیں بلکہ زبانون
کی تلواریں بے نیام ہو گئیں، چاروں طرف سے وار ہونے لگے، یہ ڈھنگ دیکھ کر شمس خاموشی سے رو پوش
ہو گئے، ادھر مولانا کی بیتابی بڑھ گئی، عزیزوں نے مجبور ہو کر کھوج لگایا کہ شمس دمشق میں ہیں، مولانا نے

(بقیہ حاشیہ ۳۵۹) یا چودہ سو علما پر ختم نہیں ہو گیا۔ انسان بڑھ رہا ہے اور ذہنی و روحانی بلندیوں پر چڑھ رہا ہے۔

آج قرآنی و احادیثی و فقہی سرچشمے خشک نہیں ہو گئے۔ جب انسانیت تشنہ ہے تو انیشنگلی کی سیرابی کا سامان بھی ہونا چاہیے۔
اس لئے بحرحقیقت کے شاد و دل کی ضرورت ہے، یعنی ایسے حوالی علما و ذوی بصیرت کی جو ان الہی نور ہدایت کے سرخروں

سے عہد حاضر کے تشنہ کاموں کی سیرابی کا سامان بھیہا کر سکیں۔ شہاب المیر کوٹلوی

برہان دہلی

۳۶۱

اپنے بڑے فرزند سلطان ولد کو خط اور نذرانہ دے کر منالانے کے لئے شمس کے پاس بھیجا۔ وہ دمشق میں شمس کی خدمت میں حاضر ہوئے، آداب بجالائے، ملوہ مولانا کا نام شوق اور نذرانہ پیش کیا۔ جواب میں ۱۔
شمس مسکرائے۔ ع

برہام ودانہ نگینہ مرغ دانارا

پھر فرمایا کہ ان خزانہ ریزوں کی ضرورت نہ تھی، مولانا کا پیام کافی ہے۔ چند روز تک اس سفارت کو ہمان رکھا۔ پھر دمشق سے سب کو لے کر روانہ ہوئے۔ تمام لوگ سواروں پر تھے۔ لیکن سلطان ولد کمالِ ادب نے شمس کے رکاب کے ساتھ، دمشق سے قونیہ تک پیادہ آئے، مولانا کو خبر ہوئی۔ تو تمام مریدوں اور حاشیہ بوسوں کو ساتھ لیکر استقبال کو نکلے اور بڑے تزک و احتشام سے لائے۔ مدت تک بڑے ذوق و شوق کی صحبتیں رہیں۔
(سوانح مولانا دوم از مولانا شبلی مطبوعہ دہلی ص ۱۱۱)

مولانا عبد الماجد بالقا بہ اپنی مرتبہ و شائع کردہ فیہ حافیہ کے مقدمہ میں بعنوان تذکرہ (مولانا جلال الدین روم ص ۱۸-۱۹) فرماتے ہیں ۱۔

شمسؒ اور رومیؒ کے تعلقات باہمی آج تک ایک طلسم بنے ہوئے ہیں۔ اور دونوں کی پہلی ملاقات نیز باہمی تعلق کی بابت جو عجیب و غریب افسانے عام زبانوں پر ہیں..... بعض تذکرہ نویسوں نے حضرت شمس کے ساتھ مولانا کی بڑھی ہوئی گرویدگی محبت و عقیدہ قندی کو دیکھ کر شمس کو آپ کا پیر و مرشد لکھ دیا ہے، لیکن اس سے قطع نظر کہ یہ خیال قدیم ترین تذکروں سے سالار و مناقب کی تصریحات کے برخلاف ہے، خود مولانا رح کا بھی ایک مقولہ اس تعلق باہمی کی نوعیت پر روشنی ڈالنے کے لئے کافی ہے، فرماتے ہیں کہ ۱۔
”علماء و ظاہر، اخبار رسول کے عالم ہیں۔ شمس تبریز اسرار رسول کے حامل ہیں اور میں انوار رسول کا مظہر ہوں“ (مناقب - ذکر شمس تبریزی)

اس میں شبہ نہیں کہ مثنوی اور اس سے بھی بڑھ کر دیوان غزلیات میں مولانا نے

ایک دوجگہ نہیں، بکثرت حضرت شمس تبریز کا نام اس ذوق و شوق اور جوش و عقیدت سے
 لیا ہے کہ گویا اپنے پیرومرشد کا ذکر کر رہے ہیں، مثنوی میں (ہے) ۷۰
 شمس تبریزی کو مطلق ست ۶ آفتاب ست و زانو اربعی ست
 یا دیوان غزلیات کا ایک شعر ہے ۷۰

پیر من، مرید من، درد من، و دوائے من ۶ فاش بگویم این سخن شمس من و دغلے من
 (مقدمہ فیہ مافیہ مرتبہ مولانا عبدالماجد دریابادی ص ۱۹)
 پھر مولانا عبدالماجد اسی سلسلہ میں فرماتے ہیں کہ :-

یہ انداز بیان مولانا کے طبعی جوش و خروش، بخودی و وارفتگی کا نتیجہ ہے۔ اور تنہا
 شمس کے ساتھ اس کی تخصیص نہیں، بلکہ اپنے مخصوص ارباب صحبت میں سے کسی
 کا بھی ذکر فرماتے ہیں۔ و فور جوش و فطر محبت سے بخود موبالتے ہیں :-

(فیہ مافیہ نسخہ ماجدی کا مقدمہ ص ۱۹-۲۰)

مولانا عبدالماجد کا یہ ارشاد بالکل مطابق واقعہ ہے، کہ مولانا رومی کا جذب و شوق جو شمس کے نام
 پر جوش میں آتا کرتا تھا۔ وہی جذب و شوق شمس کے بعد صلاح الدین زرکوب اور حضرت زرکوب کے بعد حضرت
 حسام الدین چلی کے نام ذکر و شہود میں ظاہر ہوتا تھا۔ مولانا، روم تہلیات الہی کو مخلوقات کے اشرف ترین
 نمونہ انسان اور انسانوں میں سے کسی ایک انسان مثلاً شمس تبریز یا صلاح الدین زرکوب یا حسام الدین
 چلی کے وجود اللہ ہستی میں ملاحظہ کرنے لگے تھے۔ زیادہ سے زیادہ یوں کہہ لیجئے کہ شمس ایک علامت خاص یا ایک
 آیت الہی کے درجہ پر فائز تھے۔ جب شمس کا سورج غروب ہوا تو صلاح الدین زرکوب کا طواف ہونے لگا اور مذکورہ
 کی مدد کان کی کمک یاد بقول فردوز انفر وغیرہ) تن تنی پر پہرہں بازار میں رقص و وجد ہوتا تھا۔ صلاح الدین
 کے بعد نور الہی کا مظہر آپ کو حسام الدین کا وجود دکھائی دینے لگا۔ حسام الدین چلی ہی وہ بزرگ ہیں،
 جن کی تحریک پر مولانا روم نے اپنی غیر فانی مثنوی معنوی تصنیف فرمائی، اس کتاب کی پہلی اٹھارہ بیتیں خود
 مولانا کے قلم کی لکھی ہوئی ہیں۔ اور باقی پوری کی پوری کتاب کی چھتوں جلدیں مولانا روم کی اٹھارہ بیتیں ہیں۔

مولانا کے وجد و سماع کی جو حالت تھی، اس کا اثر عقیدت کی شدت پر کیسے نہ ہوتا۔ شمس کے لئے مولانا کی بے تابی کا جو رنگ تھا وہ ظاہر ہی ہے۔ صلاح الدین کی بھی یہی حالت تھی۔ جب ان کے اس عالم سے سفر کا وقت آیا تو انھوں نے آخری وصیت کی کہ ان کی تجنیز و تکفین کس طرح کی جائے اُن کی وفات کے بعد مولانا نے ان کی وصیت پر پورا پورا عمل کیا، اور دوسروں سے بھی کرایا۔ اس داستان کو فاضل محترم پروفیسر فروزانفر کے قلم سے ملاحظہ فرمائیے۔

حضرت صلاح الدین زکریا نے وصیت کی کہ :-

در جنازهٔ دای آئین عزرا معمول ندانند و ادراک بعالم علوی اتصال یافته و از مصیبت خانهٔ بهمان
 رها شده برسم شادی و سرور باخودش سماع دل کش بخاک سپارند - مولانا (رومی)
 بیامد مرمبارک (صلاح الدین زرکوب) ما باز کرده نعره با میزد و شور می کرد و فرودمانقاوه
 زنان بشارت آوردند و از تغیر خلقان قیامت برخاسته بود و هشت جوق گویندگان
 در پیش جنازه می رفتند و جنازه شیخ را اصحاب کرام برگرفته بودند و خداوندگار (مولانا مے دم)
 تا تربت بهار ولد (یعنی والد ماجد خودش) چرخ زنان و سماع کنان میرفت و در حواله سلطان
 العلماء بهار ولد بعظمت تمام دفن کردند"

(سوانح مولانا از فرزند افریحوالہ اہیات ولد نامہ سلطان ولد فرزند مولانا مفتی)

مولانا کا جذب و عشق اور وجد و حال طبعی واضطراری تھا اور آپ کے ہم عصر مترشد بھی اسی رنگ میں شراور تھے، مگر عیدین محض ایک تقلیدی رسم رہ گئی۔ چنانچہ ہمارے مولانا شبلی نعمانی مرحوم و مغفور فرماتے ہیں کہ:-
 (مولویہ فرقہ کے لوگ) حلقہ باندھ کر بیٹھتے ہیں۔ ایک شخص کھڑا ہو کر، ایک ہاتھ سینہ پر اور
 ایک ہاتھ پھیلائے ہوئے۔ رقص شروع کرتا ہے۔ رقص میں آگے پیچھے بڑھنا ہٹنا نہیں
 ہوتا۔ بلکہ ایک جگہ جم کر متصل چکر لگاتے ہیں۔ سماع کے وقت دنت اور نئے بھی بجاتے ہیں....
 مولانا (روم) پر ہمیشہ ایک وجد اور مسکری حالت طاری رہتی تھی..... وہ اکثر

جوش کی حالت میں ناپچے لگتے تھے۔ مُردوں نے تقلیداً اس طریقے کو اختیار کیا۔ حالانکہ یہ ایک غیر اختیاری کیفیت تھی۔ جو تقلید کی چیز نہیں۔ (سوانح مولانا روم از مولانا شبلی رضا) جو چیز مولانا کے لئے غیر اختیاری تھی وہی چیز مُردوں کے لئے اختیاری رسم اور طرہ امتیاز بن گئی۔ یہ جو کچھ فرقہ مولویہ میں ہوا وہی تمام دینی روحانی اور علمی اور سیاسی تحریکوں میں ہوا کرتا ہے۔ بقول اقبالؒ

وہ گئی رسمِ اذناں درِجِ بڑائی نہ رہی

اور اسی حکیم مشرق اور پیر مولانا نے روم نے یہ بھی کہا ہے کہ:۔۔۔

اچھا ہے دل کے ساتھ ہے پاسِ بانِ عقل :۔۔۔ لیکن کبھی کبھی اسے تنہا بھی چھوڑ دے

دین و آئین خشک منطق بھی نہیں۔ اور ہر انسان کو جذبات کا کھلنا بھی نہیں ہونا چاہئے۔ ساری کشمکش یہی ہے کہ عقل کی کارفرمائی کہاں تک ہونا چاہئے اور جذبات کی کہاں تک؟ مولانا کا مسلک آپ کے سامنے ہے۔ اگر ہندو اپنے مُردوں کو اسی نقطہٴ نظر سے باجے بجاتے ہوئے مر گھٹ لے جاتے ہیں۔ یا باجے اور جھانجھ کے ساتھ آرتی اتارتے ہیں۔ تو ہمیں یا کسی اور کو بھی اعتراض کیوں ہو، یہ ان کی رسمِ دینی ہے، وہ اُس کے بجالانے میں حق بجانب ہیں۔ ہم اذان دیتے ہیں، مسجد میں نماز پڑھتے ہیں، یہ ہمارا طریقِ بندگی ہے، کسی کو حق نہیں کہ ہمیں ہمارے طریقے کے خلاف کام پر ہمیں مجبور کرے یا ہماری نمازیں روک ڈالے۔ اور اسی طرح ہمیں بھی حق نہیں کہ کسی کو مجبور کریں کہ وہ اپنا طریق چھوڑ کر، ہمارا طریق اختیار کرے۔ ہاں یہ ضروری ہے کہ پوجا پاٹھ یا بندگی و عبادتِ خدا کی رضا اور ایثار کی بھگتی کے لئے ہو۔ باہمی طور پر دوسروں کو ہرانے جتانے کے لئے نہ ہو۔ اور اس کا معاملہ زمین پر قانونِ حکومت کے ہاتھ میں یا انسانی ضمیر کی آواز کے قبضہ میں ہے، یا آسانی طاقت اور مقلّب القلوب کے قبضہٴ اقتدار میں۔

تاریخ بتاتی ہے کہ جب مولانا نے روم کا انتقال ہوا۔ تو شہرِ قونیہ کے یہودی اور عیسائی بھی آپ کے جنازے کے ساتھ ساتھ گریہ کنان چل رہے تھے، کسی نے اُن سے پوچھا کہ یہ کیا ہے؟ تو جواب ملا کہ اگر ہمیں مولانا یا نبی شانِ محمدی نظر آتی ہے تو ہمیں آپ میں شانِ موسوی و مسیحائی دکھائی دیتی ہے، اگر باہمی مختلف مذہبی اور سماجی تقریبوں اور رسموں کو مختلف جماعتیں اسی نقطہٴ نظر سے دیکھنے لگیں تو کسی غیر مذہب

کے بزرگوار کے جواز کو کنکھنا دینے والے سے توبہ کرانے کی ضرورت ہی پیش نہیں آ سکتی،
 فاضل محترم پروفیسر بدیع الزماں نے اپنی کتاب سوانح مولانا دروم جلد اول کی فصل سوم جس کا عنوان
 ہے ”دورۃ انقلاب و اشغالی“ کے صفحہ ۵۲ سے ۵۹ تک شمس تبریز کے حالات اور مولانا کے تعلقات کی تحقیق و
 تفتیش کے لئے وقف کر دیئے ہیں۔ اور متقدمین کی اکثر مشہور روایات کو نقل کر کے ان کو جانچا اور پرکھا ہے۔
 شمس کے خاندان کی تحقیق کے بعد (جسے ہم اوپر نقل کر آئے ہیں) ان کے دینی یا روحانی یا عارفانہ مسلک
 کے متعلق لکھا ہے کہ :-

مولانا شمس الدین بعد و دظاہری اعتنا و برسوم پشت پازدہ و از مجردان چالاک این راہ
 بودہ است در مقام تجرید و تقرید کہ حقیقت آن در مرحلہ معاملات - صرف نظر از خلق و
 توجہ بخالق است - تمام و کمال ہمت و صاحب این مقام را پس از رعایت دقائق اخلاص اندیشہ رد و
 قبول عالم نباشد..... شمس الدین در طریق بحالہ ہمہ ہمت روی بقطرہ و مرکز حقیقت آوردہ و از پسند و
 ناپسند کوتاہ بینان گذشتہ در رعایت حدود و رسوم مسجد و خانقاہ را کہ آن روز ہا
 سرمایہ خود فروشی و خویشی بینی بعضی از کم ہمتان زہد نما سے جاہ پرست بشمار ی
 رفت ترک گفتہ بود، و در عالم لاحدی و فناء سے آزادگی بروصال ہمت می کشاد -
 در مرحلہ تعلیم و تعلم ہم بتوقف بر وایت گفتار گذشتگان و قناعت بقال قال حدیثنا
 کہ مبنائے بیشتر علمائے آن عہد است، عقیدہ نہ داشت دی گفت ہر کس باید از
 خود سرچشمہ زایندہ دانش باشد، و اندیشہ قطرہ مثال را بدریائے بی پایاں و
 خشک ناشوندہ کمال پیوستہ گرداند۔ و بختار کسان کہ بر اندازہ نصیب خود از
 حقیقت، سخن راندہ اند، خویش را از شہود حق بردنی نصیبی کہ دارد محروم نسازد۔
 چنانچہ روزی بدخانقاہ نصرۃ الدین وزیر اجلاسی عظیم بود و بزرگی را بشیخی تنزیل می کردند
 ذبیح شیوخ و علماء و عرفا و امراء حکما حاضر بودند و ہر یکی در انواع علوم و حکم و فنون
 کلمات می گفتند و بحثہای کردند۔ مگر شمس الدین در کجی مراقب گشتہ بود، از ناگاہ بزرگا

واز سر غیرت بانگی برایشان زد کہ تاکئے از این حدیثی نامزید۔ یکی در میان شما از حدیثی قلبی عن سہی خبری گوئید۔ این سخنان کہ می گویند از حدیث و تفسیر و حکمت و غیرہ سخنان مردم آن زمان است کہ ہر کی در عہدی بمسند مودی نشستہ بودند و از درد حالات خود معافی می گفتند و چون مردان این عہد شمائید اسرار و سخنان شاہکاو و نظر بہمیں عقیدہ مولانا (روم) را نیز از خواہن و مطالعہ کلمات بہا و ولد (پدر بزرگوار مولانا رومی) بازی داشت۔ زیرا بطوری کہ از اخبار مستفاد است۔ می خواست کہ مولانا بمطالعہ کتاب و اسرار عالم کہ با تکامل علم ہنوز ہم بشری از صفات بشیما را آن را بپایان نہ رسانیدہ مشغول شود و فکر گرم رو خویش را پائے بہت گفتار قیدمانند این و آن نکند۔

(از احوال زندگی مولانا جلال الدین محمد از فروزا نفر ۵۸ تا ۶۰)

ان حالات کی روشنی میں میرا ناقص خیال یہ ہے کہ حضرت شمس تبریز کا تعلق خانوانی یا اعتقادی اسماعیلی نزاری خاندان و مسلک سے رہا ہو یا نہ رہا ہو۔ جب تک اُن کی ذہنی و روحانی کیفیت کو نہ سمجھا جائے۔ مولانا روم کی دونوں حالتوں کو سمجھ لینا آسان نہیں۔ اسرار رومی کی کئی حضرت شمس ہیں، شمس کی روشنی مولانا کی ذہنی و قلبی و روحانی زندگی کے جن جن گوشوں پر پڑی ہو یا پڑ رہی ہو۔ ان کا مطالعہ از بس ضروری ہے، اگر یہ راز کھل جائے تو معلوم ہوگا کہ

نجات

نہ محض ظاہر کی قید میں ہے نہ مطلق ظاہری قیود سے آزادی میں۔ بلکہ

نجات

قدر مشترک کی تلاش یا اعتدال کی راہ میں ہے اور وہی صراطِ مستقیم ہے۔

صراطِ مستقیم (انگریزی)

انگریزی زبان میں اسلام کی صداقت پر ایک محض یورپین فوسلہ خاتون کی مختصر اور بہت اچھی کتاب۔ محترم خاتون نے اپنے اسلام قبول کرنے کے مفصل وجوہ بھی تحریر کئے ہیں۔ قیمت ایک روپیہ پچاس نئے پیسے۔

مکتبہ برہان اردو بازار جامع مسجد دہلی ۶